

दिनांक ०१.०८.२०१५ रोजी मा.मुख्य माहिती आयुक्त यांचे समवेत सर्व खंडपीठातील माहिती आयुक्त यांची राज्य मुख्य माहिती आयुक्त यांचे दालनात झालेल्या बैठकीचे इतिवृत्त.

१. श्री.रत्नाकर गायकवाड, मा.राज्य मुख्य माहिती आयुक्त
२. श्री.पी.डब्ल्यू पाटील, राज्य माहिती आयुक्त, नाशिक
३. श्री.ए.के.जैन, राज्य माहिती आयुक्त, बृहन्मुंबई
४. श्रीमती टी. एफ.थेक्केकरा, राज्य माहिती आयुक्त, कोंकण
५. श्री. रविंद्र जाधव, राज्य माहिती आयुक्त, पुणे
६. श्री. व्ही.डी.पाटील, राज्य माहिती आयुक्त, नागपूर
७. श्री. डी.आर. बनसोड, राज्य माहिती आयुक्त, अमरावती
८. श्री. भ.बु.गावडे, सचिव, राज्य मुख्य माहिती आयोग.

मुद्दा क्र. १. दि. १६.३.२०१५ रोजी झालेल्या आयोगाच्चा बैठकीचे कार्यवृत्त मंजूर करणे.
मागील दि. १६.३.२०१५ च्या बैठकीचे कार्यवृत्तावर सविस्तर चर्चा करून ते मंजूर करण्यात आले.

मुद्दा क्र. २. प्रलंबित द्वितीय अपिले व तक्रारींचा आढावा.

मा.राज्य मुख्य माहिती आयुक्त यांनी विविध खंडपीठाच्या माहिती आयुक्तांबरोबर चर्चा करून प्रलंबित द्वितीय अपिले व तक्रारींचा आढावा घेतला. राज्य माहिती आयुक्त, नागपूर यांनी मोठ्या प्रमाणात अपिले निकाली काढल्याने मा.राज्य मुख्य माहिती आयुक्त यांनी त्यांचे अभिनंदन केले. तसेच सर्व खंडपीठाची प्रलंबित अपिले व तक्रारीचा आढावा घेताना सर्व राज्य माहिती आयुक्त यांनी किमान महिन्यात ४०० अपिलांची सुनावणी घेण्याबाबत सुचित केले. जेणेकरून जास्तीत जास्त प्रलंबित अपिले/तक्रारी निकाली काढणे शक्य होईल.

मुद्दा क्र. ३. विविध खंडपीठात रिक्त पदांचा आढावा.

नासिक खंडपीठात एक सहाय्यकाचे पद रिक्त असल्याचे राज्य माहिती आयुक्त, नासिक यांनी सांगितले तसेच राज्य माहिती आयुक्त, अमरावती यांनी अमरावती खंडपीठात दोन सहाय्यकाची पदे रिक्त असल्याबाबत सांगितले. त्यावर राज्य मुख्य माहिती आयुक्त यांनी सदरची पदे लिपिक पदात पदावनत करून ते कंत्राटी पध्दतीने भरणे व याबाबतचा प्रस्ताव मुख्यालयाकडे पाठविण्याबाबत सुचना दिल्या. तसेच विधि अधिकारी तातडीने आयोगामध्ये नेमण्याची आवश्यकता असल्याचे आयुक्त, बृहन्मुंबई यांनी सुचिविले. त्यावर मा.राज्य माहिती आयुक्त यांनी पाठपुरावा करण्याच्या सूचना सचिवांना दिल्या.

मुद्दा क्र. ४ व्हिडीओ कॉन्फरन्सींग सुविधा

नागपूर व अमरावती वगळता सर्व खंडपीठात व्हिडीओ कॉन्फरन्सींग सुविधा सुरु झाली असल्याचे संबंधित आयुक्तांनी सांगितले. अमरावती व नागपूर खंडपीठ येथे व्हिडीओ कॉन्फरन्सींग सुविधेमध्ये काही तांत्रिक अडचणी येत असल्याबाबत राज्य माहिती आयुक्त, अमरावती व राज्य माहिती आयुक्त नागपूर यांनी बैठकीत सांगितले. त्यावर मा.मुख्य माहिती आयुक्त यांनी आयोगाचे सचिव श्री.भ.बु.गावडे यांना संबंधित अडचणीबाबत आय.टी च्या अधिका-यांशी चर्चा करण्याबाबत सुचित केले.

मुद्दा क्र.५, विविध बाबींसाठी करण्यात आलेल्या अंदाजपत्रकीय तरतूदी

राज्य माहिती आयुक्त,कोकण यांचे वाहन वारंवार बिघडत असल्याचे त्यांनी सांगितले. याबाबत मा.मुख्य माहिती आयुक्त यांनी जीटीएस कडून सदरचे वाहन निर्लेखित करण्याबाबतचे प्रमाणपत्र घेऊन नविन वाहन खरेदीचा प्रस्ताव सादर करण्याबाबत सुचना दिल्या. राज्य माहिती आयुक्त, अमरावती खंडपीठ यांनी बजेटमध्ये वेतनासाठी अधिकृत तरतूद आवश्यक असल्याचे सांगितले, त्यावर राज्य मुख्य माहिती आयुक्त यांनी आयोगाचे सचिव श्री.भ.बु.गावडे यांना आवश्यकती कार्यवाही करण्याच्या सुचना दिल्या.

मुद्दा क्र.६- पेपरलेस ऑफिस,

राज्य मुख्य माहिती आयोगातील कागदपत्रे जतन करून ठेवण्याबाबत दिनांक 11 ऑगस्ट 2014 च्या परिपत्रकान्वये कार्यवाही करण्याबाबत राज्य मुख्य माहिती आयुक्त यांनी सर्व आयुक्तांना सूचना दिल्या.

मुद्दा क्र.७- सिक्स बंडल सिस्टीम.

सर्व खंडपीठांना आपल्या कार्यालयामध्ये सिक्स बंडल सिस्टीम अंमलात आणावी अशा सूचना मा.राज्य मुख्य माहिती आयुक्त यांनी सर्व आयुक्तांना दिल्या.

मुद्दा क्र.८- कलम-४ ची अमंलबजावणी

चर्चा झाली नाही.

मुद्दा क्र.९ सेवा प्रवेश नियम

आयोगाच्या सेवा प्रवेश नियमाबाबत श्री. अ.के.जैन, राज्य माहिती आयुक्त बृहन्मुंबई यांनी सदरच्या नियमांचा इंग्रजी ड्राफ्ट करणे आवश्यक असल्याचे बैठकीत नमूद केले. त्यावर मा.मुख्य माहिती आयुक्त यांनी विधी न्याय विभागाच्या अधिका-यांकडून इंग्रजी ड्राफ्ट करून घेण्याबाबत सुचना सचिवांना दिल्या.

मुद्दा क्र.९ अधिनियमातंरंगत एकत्रित (Consolidated and Comprehensive) नियम तयार करणे.

या संदर्भात सर्व आयुक्तांची बैठक बोलावून त्यामध्ये सविस्तर चर्चा करण्यात यावी असे राज्य माहिती आयुक्त, बृहन्मुंबई यांनी सुचिविले, त्यावर मा.मुख्य माहिती आयुक्त यांनी सदर बैठक यशदा,पुणे किंवा नासिक येथे घ्यावी अशा सूचना दिल्या.

मुद्दा क्र. १० आयत्या वेळी येणारे विषय

१. मुख्यालय व खंडपीठासाठी Vacation असणेबाबत.

या संदर्भात चर्चा करून ५ नोव्हेंबर २०१५ ते १५ नोव्हेंबर २०१५ व २५ डिसेंबर २०१५ ते ३ जानेवारी २०१६ या कालावधीत खंडपीठांना (मुख्यालय खंडपीठासहित) Vacation अनुज्ञेय करावे, असे ठरले. सदर कालावधीत कार्यालये मात्र चालू राहतील असा निर्णय घेण्यात आला.

२. आयुक्तांच्या वाहनावरील दिव्याबाबत.

श्री. अ.के. जैन, राज्य माहिती आयुक्त, बृहनमुंबई यांनी राज्य माहिती आयुक्त यांच्या वाहनावर मुख्य सचिवाच्या दर्जाप्रमाणे दिवा असायला हवा असे नमूद केले. त्यावर मा.मुख्य माहिती आयुक्त यांनी याबाबत शासन स्तरावर संबंधित विभागाशी पत्रव्यवहार करून राज्य मुख्य माहिती आयुक्त यांना पुनश्च प्लॅशरविना लाल दिवा बसविण्यास, अनुमती मिळण्यासाठी शासनाकडे पत्रव्यवहार करावा अशा सूचना दिल्या.

वरील मुद्दावर चर्चा झाल्यानंतर मा. राज्य मुख्य माहिती आयुक्तांनी उपस्थित मान्यवरांचे अभार मानून बैठक समाप्त झाली.